

Fleiri oljufeløg við í 2. útbjóðing

Hóast áhugin neyvan verður so stórusum í 1. útbjóðing fyrri fyra árum síðani, so er hugsandi, at eini 7 til 9 oljufeløg fara at lata umsóknir inn. Alt bendir á, at Statoil, ChevronTexaco og Dong verða nýggju lokomotivini á landgrunninum

OLJULEITING ANALYSA

Jan Müller

Mikudagin 17. november er seinasti møguleiki at lata inn umsóknir til at leita eftir olju við Føroyar, til 2. rundu. Torført fyrri ikki at siga ómøguligt er at fáa nakað at vita, hvørji feløg fara at sækja, men tað skilst, at fleiri feløg fara at sækja og fara vit at siggja hesi feløgini í Havnini komandi dagarnar. Hotellini í býnum hava fingið fleiri bileggingar frá nógvum ymsum oljufeløgum.

Sosiálin hevur sett seg í

sambandi við fleiri av feløgnum og Oljufyrirsitingina, men eingin vil siga nakað. Út frá leysatíðindum og metingum ber kortini til at gera sær eina mynd av útbjóðingini. Lat okkum roynd og koyra vit oljufeløgini og áhuga teirra fyrri áðru rundu í triggar bólkur.

Fyrsti bólkur eru tey feløgini, sum longu hava boðað frá, at tey fara at sækja ella umhugsast tað alvorliga. Hesi eru: Statoil, ChevronTexaco, Føroya Kolvetni, Atlants Kolvetni, Dong og Geysir.

Annar bólkur eru feløg, sum ikki hava úttalað seg men sum kunnu hugsast at sækja, nú tey eru her frammanundan, og nú tað ikki er nakað krav at binda seg til at bora brunn. Hesi eru: Shell og Anadarcó.

Triði bólkur eru so tey feløg, sum beinleiðis hava úttalað seg um, at tey fara ikki at sækja ella feløg, sum als ikki hava gjørt vart við seg ella sum hava verið ivandi: Hesi feløg eru: BP, ENI, Amerada Hess og BG.

So er eisini spurningurin, hvørji nýggji feløg

kunnu hugsast at sækja:

Hesi eru: OMV, Total og ExxonMobil.

Hvat kunnu so hesir upplýsingar og metingar brúktast til?

Eftir okkara metan fara eini 7 til 9 feløg at vera við í útbjóðingini. Hesi eru: Statoil, ChevronTexaco, Dong, Shell, Føroya Kolvetni, Atlantskolvetni, Geysir, OMV og møguliga Anadarcó.

Neyvan fara øll hesi feløg at bjóða saman. Heldur er hugsandi, at tey fara at bjóða í ymsum samtekum. Í hesum sambandi er rætt at hyggja eftir, hvørji feløg vóru við í 1. rundu, hvørji buðu saman og síðani hvørji feløg eru virkin hinumegin markið og hvørji buðu í seinastu bretsku runduni, hvør sær og saman.

Vit halda tað vera rættliga sannlíkt, at tað fara at koma inn einar 5 til 8 umsóknir frá 7 til 9 feløgum. Hetta er væl minni enn til 1. rundu, men eisini náttúrligt, nú einki fund er gjørt. Økini, sum umsóknirnar fara at snúgva seg um, eru

tey norðaruga á landgrunninum. Tvs. væl norðan fyrri sokallaða Gullhornið, har flestu ella øll loyvini vórðu latin í 1. rundu. Eisini kann hugsast, at onkur feløg hava søkt um teigar heilt har suðuri. Orsøkin til at vita peika á økini longur norðari á landgrunninum er tann, at trupulleikin í Gullhorninum og sum eisini varð staðfest av Bpstjóra í Norðurlandahúsinum fyrr í ár, er tann, at tað tykist sum um, at eingin kappi ella tak er í møguligum oljugoymslum. Tvs. at oljan er guvað ella runnin burtur. Metingarnar eru nú, at slíkir kappar ella tak eru meira sannlík í struktúrum longur norðari. Hetta hava serfrøðingarnir hjá Oljufyrirsitingini eisini gjørt sær stóran ómak at kanna og kunna gera. Eitt nú boðaði Oljufyrirsitingin frá á fundi á ONS oljuráðstevnunni í Noregi herfyri, at sannlíkt var, at góðar og stórar olju- og gassgoymslur vórðu longur norðuri á landgrunninum og her varð eisini mett, at keldurnar kunnu vera risastórar og var

samanbering gjørd við risastóra Clairfeltið í bretskum øki.

Hyggja vit so aftur eftir 2. rundu og áhuganum fyrri henni, so er væl hugsandi er, at feløgini, sum eru við í loyvunum hinumegin markið, har fund eftir øllum at døma eru gjørd, eisini fara at sækja hesumegin markið, saman og hvør sær. Tí kann roknað verða, at eitt feløg sum OMV, sum ikki hevur verið á okkara øki fyrr, men sum er við í loyvunum hinumegin markið, eisini verður við í 2. útbjóðing. Tvs. at vit fara kanska at siggja Statoil, ChevronTexaco, Dong og OMV í umsóknunum. Eisini fara vit helst at siggja Føroya Kolvetni í hesum umsóknunum so ella so, út frá tí sannroynd, at felagið er so virkið á bretsku landgrunninum og fekk sera nógvar teigar í bretsku útbjóðingini. So er spurningurin, hvat feløg sum Shell, Geysir, Atlants Kolvetni og Anadarcó gera. Geysir, sum er mannað við fyrrverandi Sagafólki, hevur víst stóran áhuga fyrri økjum longur

norðari og inni á landgrunninum. Spennandi verður at siggja, hvørjar teigar felagið fer at sækja um og saman við hvørjum. Vit hava hoyrt lítið til okkara egna Atlants Kolvetni. Kann hugsast, at gamli kenningur Saga, nú Geysir, hevur bygt brýr til føroyska oljufelagið?

Øll biða vit spent til mikudagin, tá oljumálaráðharrin Bjarni Djurholm, vónandi fer at kunna gera áhugan fyrri 2. útbjóðing. At dylja tað sum mansmorð kann neyvan tæna nokrum, tí biða vit eftir komandi útmelding frá Oljufyrirsitingini.

Sum skilst fer Oljufyrirsitingin at arbeiða skjótt og væl við umsóknunum, soleiðis at loyvini kunnu latast í januar. Dagurin 18. januar hevur verið nevndur sum dagurin, tá loyvini verða latin.

VIÐMERKINGAR

Verandi samgonga vann valið

Sjúrdur Olsen
Byráðslimur



Fyrst vil eg ynskja øllum tillukku við valinum, eisini Heðini Mortensen.

Og eina serliga tók til tykkum 506 í stuðlaði meg persónliga á valinum.

Verandi samgonga vann valið, ongin yvi um tað. Vit finga ongantíð møguleika at skipa okkum tí Heðin Mortensen stak bæði okkum og allar okkara veljarir í ryggin fyrri egna vinning. Heðin ætlaði ongantíð at skipa samgongu við okkum, tí áðrenn fundin hevði hann longu gjørt avtalu við Jógván Arge um at hann skuldi gerast borgarstjóri.

Kl 00:45 valnátina móttust Heðin, Hogni, Beata, Jan, Bjarti, Annika og eg sjálvar niðri á býráðnum. Har bleiv avrátt beinanvegin at taka Javnaðarflokkinn uppí samgonguna, fyrri at fáa eina breiða og sterka samgongu, men Heðin vildi fyrst sleppa at umráða hetta við flokkinn

hjá sær. Tað hildu vit vera fair nokk, og vit skrivaðu øll undir samgonguskjal og tóku í hondina á hvørjum orðumog avtalaða at móttast aftur seinrapartin kl 15:00 saman við Javnaðarflokkinum. Hvat Heðin gjørdi beint aftaná vita øll.

Eín kann siga aftaná, at vit vóru naiv. Tað haldi eg ikki vit vóru. Um tú skal ganga runt og mistrúgva fólk so ringt, verður ikki livandi. Eingin annar enn

Heðin Mortensen hevði kunna funni uppá slíkt.

Nú roynir Heðin at geva Høgna skylduna fyrri at hava gjørt avtalu við fólkaflokkinn áðrenn valið. Hetta er eisini lygn. Tað var Heðin Mortensen sjálvar, sum kallaði Sambandsflokkinn og Fólkaflokkinn saman til fund at gera valból. Á tí fundinum avtalaðu vit, at um vit finga meirluta á valinum, skuldi størsti flokkurin hava borgarstjóran og skuldu vit móttast á Býráðnum valkvæðið og soleiðis bleiv eisini gjørt.

Annars má sigast at verandi samgonga hevur fingið nógva á skafti á øllum økjum, persónssamsetningin hevur verið perfekt. Vit hava staðið saman, bæði í við- og mótvindi. Eg vil eisini takka tykkum fyrri 4 góð og lærurik ár.

Valið 2004.

Tjóðveldi gjørdi eitt brandval. Tillukku við tí. Kortini óskiljandi, at tjóðveldis-

flokkurin skuldi fáa slíkt rímmarval, tí tey hava sitið og grenja, og als ikki ført nakran konstruktivan politikk, kortini vera tey borin innafur. Rullingardagur, gjøgnumskygni, opinleiki og mangt anna vóru slag-ordini hjá Tjóðveldisflokkinum, og so valdi tey Heðin Mortensen til borgarstjóra. Slíkt vísir enn einaferð, at tað eru bara orð og ongin ryggur í hasum fólkinum.

Sambandsflokkurin gjørdi eitt minni gott val. Grundin er einføld, teir gloymdi øll hini valevnini, so at bara Heðini var at siggja á hvørjum pela og 'hvørjum garði. At maðurin hevur bæði verði varaborgarstjóri, formaður í Byggi og býarskipanarnevndini umframt Mentamálanevndini átti at gjørt, at skuldi fingi minst 1200 stemmur. Aftur har hava hini skylduna fyrri eitt vánaligt sambandsval, sigur Heðin uttan hann sjálvar, sum bara hevur profilerað seg sjálfan og ikki flokkinn til valið.

Javnaðarflokkurin gjørdi eitt betri val enn nakar hevði vænta, aftaná alt rokið í flokkinum. Vit gjørdi eitt gott samgonguskjal náttuna eftir vali saman við Javnaðarflokkinum, sum Katrin og Elin vóru nógva glaðri fyrri, enn tað tær hovdu gjørt við Tjóðveldi og Heðin. Men nevndin í felaðnum havnaði hesum. Eg kundi spurt Bergur Dam um tað er hann, sum er fólkavaldur? Hevur hetta naka við demokrati at gera.

Við hesum havi eg kanska fingi luft fyrri tí stóra skuffilsi okkum hevur verið fyrri. Tað einasta vit nú kunnu gera er, at vit gera eina breiða samgongu har allir flokkarnir eru við, og at vit tildomis velja Jógván ella Leivur til borgarstjóra. Tí vit kunnu ikki velja slíkan ryggleysan orðloysing sum Heðin Mortensen til borgarstjóra í Høvuðsstaðnum. Til Heðin er at siga, at tað sum farið er fram, einki hevur við jura at

gera, men heldur, har moralska marki hjá tær er, ella um tu hevur nakran moral yvirhøvar.